

satira

xena parabolika għar-radju

JIEHDU SEHEM

L-ASTRONOMU

L-ISKRIVAN

IL-BIDILLU

L-AWTUR

RAĠEL QARRIEQI

RAĠEL QED IMUT

TAL-POSTA

satira

xena parabbolika

L-AWTUR (*jindahal fuq il-mużika hin bla waqt*):ta' djalogu hemm bżonn iddahhal il-mużika. Dal-*producers* ma tfehemhom b'xejn. Is-sugu fil-kliem qieghed!

Nintroduci ruhi; jien l-Awtur. Forsi kien hemm min 'gà ntebah iżda ghal dawk l-eluf li m'humiex *au courant* ma' l-ahhar żviluppi avangardisti li jeżiġu li l-awtur ideffes il-personalità didattika tieghu fid-dramm - insomma ghal dawk kollha li għadhom jghixu fi żmien il-brodu, nirrepeti - Jien l-Awtur. Bonswa lilkom.

(*B'lehen aktar konfidenzjali*) Fil-fatt, bejnieta, jien ma jien l-Awtur xejn. Qieghed biss naqra l-iskript li fil-fehma tieghi ma jaqbel xejn mat-temperament kalm u pożat tieghi. Imma! Dan hu l-iskript li tawni u jkollu naqrah. Li kien għalija kont naghzel xi haġa anqas frenetika u impenjattiva. Imma! Inkompli...

(*Lehen bhal fil-bidu*) Bonswa lilkom! Sejrin tisimghu drammi ta' siegħa - satira, kif 'gà għedna. Wara li tghaddi s-siegħa m'iniex fi hsiebni niskuża ruhi. Ghax biex tkunu tafu minn qabel, din hi satira konfuża, b'ghanijiet ftit jew xejn oskuri, incidenti arbitrarjament... (*Mhux jirreċta - jitkellem l-attur*) ...Toghġobni l-kelma. Arbitrarjament - iva, mela... (*Iqahqah, jerga' jidhol fil-parti ta' L-AWTUR*) ...arbitrarjament inkonklussivi għal min ma jridx jifhem, u fuq kolloxx bi tmiem kontroversjali daqskemm makabru iżda straordinarjament effettiv - tal-anqas fil-fehma minn ewl id-dinja preġudikata tieghi. Incidentalment; ridt navżakom li dan id-dramm diġà għamel ir-ronda ma' eluf ta' kumpaniji teatrali Maltin, iżda minhabba x-xena inkredibbilment imhegġa u produttiva tal-Palk Malti attwali, intbagħat lura lill-awtur b'weghdiet ftit li xejn konvinċenti li jekk għall-istaġun li ġej, minhabba xi krizi imprevedibbli forsi jonqsu xi ftit l-impenji bla heda tagħhom għall-iżvilupp tat-teatru nazzjonali tagħna, forsi mbagħad jikkunsidraw il-possibiltà li jtellgħuli dad-dramm fuq il-palk. Biex inkun għedt kolloxx u nehilsuha, kien hemm kumpanija drammatika li bagħtet tghidli li lesta taħdem dan id-dramm fil-gejjieni mhux imbiegħed, iżda l-firma tas-segretarju gegħlitni naħsibha darbtejn; l-isem tieghu - Perry Rossi Spottsworth ma kkonvinċinix għal kolloxx, minkejja li bagħatli wkoll ċertifikat tat-twelid li juri li hu ċittadin purament Malti b'xi derivazzjonijiet kolonjali ta' ebda importanza. Kont għadni ntella' u nnizzel naċċettax il-proposta ta' das-sinjur purament Malti meta għodwa sabiha ta' xita qliel irċevejt ittra minghand id-Drama Panel tar-Rediffusion fejn qaluli

li lesti jxandru d-dramm tieghi. U hawn ahna.

Skuzawni l-introduzzjoni u l-post-introduzzjoni ffit u xejn imgebbdin; kelli ċerti balal - nitkellem metaforikament ghalissa - fuq l-istonku li ridt nehles minnhom. Niġi ghad-dramm. Mużika!

Mużika, imma fuq nota kawtiela. Titbaxxa ghal ffit.

L-AWTUR (*jitkellem bhala l-attur*): Smajtuh dan l-Awtur? L-ewwel ma jridx mużika, imbaghad iridha! (*Bhala L-AWTUR*)
Mużika ghedt

Mużika brijuża.

Fl-Uffiċċju tax-Xoghol.

Tqahqih, kultant xi kelma mlissna bil-mod, xi tgemgima mill-irġiel jistennew.

L-AWTUR: Ninsabu f'Uffiċċju tax-Xoghol. Titqarrqux. Ma jfissirx li ghax ninsabu f'Uffiċċju tax-Xoghol ghandna quddiemna xi xena habrieka... Kif forsi tistghu tisimghu.

Ċekċik ta' kuċċarina f'kikkra. Xi hadd jixrob bi hsejjes esagerati. Tmeċliq diżgustanti.

L-AWTUR: Dak l-Iskrivan. U dik li qed ifettet fit-tè u jmaxtar hija t-tielet qaghqa. Minn hawn u ffit iehor tisimghuh jiehu r-raba' waħda, imbaghad jerga' lura ghax-xoghol - forsi. Taht l-iskrivanija gholja tieghu, iharsu lejha b'halqhom miftuh hemm kjù ta' rġiel bil-qieghda fuq bank jistennew - jistennew ir-raba' qaghqa. Issa drawh lill-Iskrivan.

(It-tmeċliq jieqaf.)

Hemm hu lest. Nahseb li dalwaqt nibdew.

(Qahqiha marradija)

Dak ir-raġel qsajjar u mixrub li hemm f'ras il-bank qed ilesti ruhu. Qed jittama li minn hawn u ffit iehor ikun imissu hu. Qed ifarfar it-trab minn fuqu; ffit ilu nehha wkoll l-ghanqbut li kien trabbielu bejn il-ħġieġ tan-nuċċali. Ir-raġel qsajjar u mixrub jistenna l-Iskrivan. L-Iskrivan ilaqqat iz-zokkor bil-kuċċarina. Issa harigha minn halqu. Forsi... le, reġa' dahhalha. Ir-raġel qsajjar u mixrub ghadu jistenna. L-iskrivan ghadu jlaqqat il-kuċċarina.

(Bieb tal-ġieġ jinstabat bir-rih.)

Dak il-bieb ilhom sentejn jistennew l-ahjar offerta biex isibu haddied iwahhallu lukkett ġdid. L-Iskrivan bil-kuċċarina f'halqu qed jirtogħod. Mill-gholi ta' l-iskrivanija tiegħu xorta jhossu l-frisk.

SKRIVAN: Aghlqu dak il-bieb!

L-AWTUR: Għall-ghajta tiegħu l-irġiel jistennew fuq il-bank jinhasdu. Hadd iżda ma jqum. Iharsu f'ghajnejn xulxin, suspettużi. Fl-ahhar il-hars tagħhom ilkoll jaqa' fuq ir-raġel qsajjar u mixrub u li jinsab f'ras il-bank. Hu l-iżghar wiehed fosthom.

Bieb jinstabat.

SKRIVAN: Aghlqu dak il-bieb għedt!

L-AWTUR: Hadd mill-irġiel jistennew ma jissogra jhalli postu. Ilkoll jafu li malli xi hadd iqum, haddiehor jehodlu postu fil-kjù. Ikomplu jharsu b'qilla lejn ir-raġel qsajjar u mixrub li hu l-iżghar fosthom. Dak ta' hdejh fl-ahhar ifajjarlu daqqa bil-minkeb.

RAGEL QARRIEQI (*b'lehen zorr*): Ghax ma tmurx tagħlqu.

ASTRONOMU (*ir-raġel qsajjar u mixrub*): Jien? Ghaliex jien?

Bieb jinstabat.

SKRIVAN: Dak il-mishut bieb! Jew tagħlqu jew nitfagħkom ilkoll 'il barra!

Pawsa.

RAGEL QARRIEQI: Hażin għalik jekk jerga' jinstabat!

ASTRONOMU: Jekk - jekk immur jien iżżommli posti?

RAGEL QARRIEQI: Isbah din!

ASTRONOMU: Nafdak mela?

RAGEL QARRIEQI: Isma' x'qallek!

Passi. Il-bieb jinghalaq. Xi hadd fost l-irgjel jidhak. Passi lura mghaġġlin.

ASTRONOMU: Hadtli posti!

RAGEL QARRIEQI (*b'nofs dahka*): Qed inzommulek!

ASTRONOMU: Fejn se npoġġi jien?

RAGEL QARRIEQI: Hemm wara hemm post.

ASTRONOMU (*b'semplicità - mhux jakkuza*): Jien - jien fdajtek.

RAGEL QARRIEQI (*jidhak.*)

SKRIVAN: Dak l-istorbju! Irrid is-skiet! (*Pawsa.*) X'int taghmel bil-wieqfa int?

ASTRONOMU: Jekk joghgbok, qed nistenna.

SKRIVAN: Poġġi bil-qieghda!

ASTRONOMU: Jekk ma jimpurtax, nippreferi...

SKRIVAN: Bil-qieghda f'postok! Żomm il-kjù!

ASTRONOMU: Iva, iva. Grazzi...

RAGEL QARRIEQI (*jidhak minn taht il-taht.*)

ASTRONOMU: Ersaqli ftit, jimporta?

RAGEL QARRIEQI (*jidhak.*)

SKRIVAN: Int! Int hemm!

ASTRONOMU: Jien?...

SKRIVAN: Le, il-hajbu! Int iva, x'inti taghmel bil-wieqfa?

ASTRONOMU: Ghax...

SKRIVAN: Ghalxejn naghmlulkom il-bankijiet ahna? L-ewwel qabda tgergir u ittri fil-gazzetti ghax inhallukom tistennew bil-wieqfa, imbaghad malli naghtukom il-bankijiet kulhadd bil-wieqfa! Din sfida! Sfida, hux hekk? Razza ta' anarkisti xewwiexa mawwisti marksisti kontro-reazzjonarji faxxisti! Itlaqli 'l barra jekk trid toqghod bil-wieqfa!

ASTRONOMU: Imma... ghax jien imissni.

SKRIVAN: Jien nghid min imissu! Jew ahjar, il-Bidillu jghid! Bidillu! Bidillu! Fejn ix-xjafek mar dak? U int mur stenna fil-kjù, ma nergax nghidlek!

ASTRONOMU: Ghax jekk joghgbok, Sur Skrivan, haduli posti.

SKRIVAN: Hadulu postu hej, tarax! Halib ommok fi snienek int, tidher. Mur l-ahhar fil-kjù jekk hallejthom jehdulek postok.

ASTRONOMU: Imma haduli posti ghax qomt biex naghlaqlek il-bieb - ghalhekk.

SKRIVAN: Eh, issa ser nibdew bl-insinwazzjonijiet, hux hekk! Mill-ewwel xammejtek jien! Itlaqli 'l barra! Barra!

L-irġiel jistennew fuq il-bank jidhku.

ASTRONOMU: Barra?...

SKRIVAN: Barra! Barra! Barra!

ASTRONOMU: Tridx ma tghajjatx! Jien naf nghajjat aktar minnek - jien! U biex qed tidhku intom, boloh?! Le ma nitlaqx 'il barra! Ili ġimgha nistenna fuq dak il-bank - kissirt il-warrani nistenna! U issa tiġi int tkeċċini! Imma jien ma nitlaqx! Ghandi dritt ninqeda - ghandi dritt! Jekk - jekk tkeċċini nirrappurtak! Nirrappurtak, lilek u l-qaghaq u t-tejjiet tieghek b'kollox!

Ghagha hiemda ta' biza' u ammirazzjoni mill-irġiel jistennew. Pawsa. Skiet perfett.

SKRIVAN (*bil-kwiet - kwiet wisq anzi*): Eh? Iva? Eh... iva? Tajjeb. Tajjeb ferm. Ersaq - ersaq 'l hawn... sinjur. Int imissek u int tinqeda. Ersaq - ersaq, jekk joghġbok. L-ghodwa t-tajba, sinjur. Fiex nista' nservik? Ghidli, ghidli.

ASTRONOMU (*suspettuż*): Eh.. hawn... hawn ghandi - jekk joghġbok - ghandi dil-karta...

SKRIVAN (*jaqtaghlu kliemu*): Skużani li dewwimtek, sinjur. Kelli wisq x'nagħmel. Taf int, jien wahdi f'dan l-uffiċċju u mgħobbi bix-xogħol. Il-Prinċipal ghandu x'jagħmel wisq; kont nghidlek tghaddi s'ghandu kieku. Kien jiehu gost jaqdik hu nnifsu. İzda tista' tghid lili jekk trid, taf. Ghidli, fiex nista' nservik? Jien għalhekk qieghed, tafx.

ASTRONOMU: Ghandi dil-karta. Baghtu għalija. Nahseb li...

SKRIVAN: Imma fejn hi rasi illum?! Noffrilek kikkra tèt, sinjur? Xi qaghqa wkoll? Bidillu! Kikkra tèt u qaghqa ghas-sinjur!...

ASTRONOMU: Le, le - m'hemmx għalfejn. Grazzi.

SKRIVAN: Le? Minnek jonqos, taf.

ASTRONOMU: Grazzi, aħjar le. Ghandi dil-karta hawn iżda...

SKRIVAN: Eh iva, kont qed tghidli. Ġib ha nara. (*Thaxwix ta' karta.*) Eh, iva iva iva...

ASTRONOMU: Qaluli li sibtul i x-xogħol...

SKRIVAN: Iva, hekk hu tabilhaqq. Nifrahlek. Mela, ha niċċekkjaw ftit... Isma', żgur ma tridx tèt u qaghqa hux?

ASTRONOMU: Grazzi, le.

SKRIVAN: Kif trid. Mela, fejn konna wasalna?

ASTRONOMU: Kont se tara l-legistru. Tiċċekkja.

SKRIVAN: Iva, il-legistru. Naraw mela.

Hoss ta' legistru kbir jinfetah. Thaxwix ta' folji jittqallbu.

SKRIVAN: X'inhum n-numru tieghek?

ASTRONOMU: GS-3314001.

SKRIVAN (*iqalleb il-folji*): G -G -G... GL.... GM... GP... GR... GT... GU... G, G, G,...

ASTRONOMU: Skużi. Skużi ftit..

SKRIVAN: Eh? Iva, ghidli...

ASTRONOMU: Jekk jogħġbok, nahseb li qbiżtha: il-GS.

SKRIVAN: Qbiżtha? Tghid? Iva, iva mela: hawn ahna: GS 3314001.

ASTRONOMU: Dik hi! Hi biss hemm f'dik il-folja!

SKRIVAN: Tassew hux? Ma nafx kif qbiżtha. Mela, hawn ahna. U din l-applikazzjoni tieghek. Iva mela; int allura kont applikajt ghax-xogħol ta' ... ta'?'...

ASTRONOMU (*herqan - f'nifs wiehed*): Astronomu Osservatur Temporanju mhux Uffiċjali maċ-Ċentru Nazzjonali ta' Stharriġ Astronomiku Interplanetarju, Grad OO.X, fuq l-istabbilment mhux penzjonabbli!

SKRIVAN: ...Abbli! Perfett! Tajjeb, Sur Astronomu, huwa pjaċir tiegħi li nifrahlek. L-applikazzjoni tieghek giet aċċettata...

ASTRONOMU: Tassew!? Sa fl-ahhar!

SKRIVAN: Iva, sa fl-ahhar. Nifrahlek. (*Tisbita ta' legistru jinghalaq.*) Tajjeb mela; u issa ghal-liema xoghol ġdid tixtieq tapplika?

ASTRONOMU: Xoghol ġdid? Napplika?... Imma jien sibt xoghol!

SKRIVAN: Sibt? Kif inhi din?

ASTRONOMU: Sibt iva! Ta' Astronomu Osservatur Temporanju, Mhux Uffiċjali...

SKRIVAN: ...U l-kumplament. Iva. Ghal dak qed tghid mela? Jiddispjaċini, imma nahseb li... Ahjar nerga' niċċekkja ara. Se jkolli nerga' niftah il-legistru. (*Folji jitqallbu.*) Iva, mela. Sewwa, sewwa. Tassew jiddispjaċini.

ASTRONOMU: Jaqaw?

SKRIVAN: Hawn jirrizulta li int sfajt illiċenzjat jumejn ilu minhabba ineffiċenza fil-qadi ta' dmirek, nuqqas ta' serjeta professjonali u ksur tal-kuntratt tax-xoghol!

ASTRONOMU: Illiċenzjat?! Imma jien, hares ftit...

SKRIVAN (*bl-akbar gost*): Infatti diġà qed titressaq tahrifa quddiem il-qorti kontrik minhabba f'hekk! Xi jghidli issa s-Sur Astronomu?!

ASTRONOMU: Ma jistax ikun! Jien 'qas biss ghadni dhalt ghax-xoghol!...

SKRIVAN: Per l-appuntu! Int kellek tiġi dan l-uffiċċju b'dik il-karta ġimgha ilu! Ġimgha ilu!

ASTRONOMU: Imma jien ili ġimgha hawn nistenna!

SKRIVAN: Tajba din! Mela gax ma ġejtx ghandi mill-ewwel?!

ASTRONOMU: Kif stajt!?! Kien hawn il-kjù!...

SKRIVAN: Missek hsibt qabel mela. Il-qattusa ghaġġelija qatt ma jkollha hrief zopop li jaslu tard u jieklu hut jinten!

ASTRONOMU: Ma stajt x nahseb qabel! Dik il-karta ġejt niġri biha 'l hawn malli rċevejtha. Tort tieghi sibt il-kjù?

SKRIVAN: Ma jistax ikun. Ahna bghatna ghalik ġimaghtejn ilu.

ASTRONOMU: Kien hemm l-istrajk tal-posta. Domt ma rċevejtha!

SKRIVAN: Aha! Tara kif ġejt fi kliemi! Tara fiex qed iġġibu ruħkom b'dal-qabda nkwieta li taqilghu! Batu issa: haqqkom! Jalla dejjem hekk! M'ghandkom xi triduhom dawn l-istrajkijiet! Qed thallu l-influwenza Ażjatika kommunita tirbahkom. Ghax ma titghallmux mill-Polonja, l-Ungerija, iċ-Ċekoslovakkja? Viva l-helsien! Abbasso l-anarkija! Viva d-demokrazija, il-burokrazija, il-megalomanija u l-apatija!

ASTRONOMU: Jiġifieri, jien tlift xoghli?

SKRIVAN: Per l-appuntu!

ASTRONOMU: Imma jien nipprotesta!

SKRIVAN: X'taġhmel? Se terġa'?!?

ASTRONOMU: Nikkontesta! Nipprotesta u nikkontesta!

SKRIVAN: Jekk jogħġbok inhallu n-neoloġiżmi ghal darb'ohra!

ASTRONOMU: Nipprotesta! Inressaq il-każ tieghi quddiem l-awtoritajiet!

RAGEL QARRIEQI (*jissuġerilu minn taħt l-ilsien*): Quddiem il-junjon.

ASTRONOMU: Iva, quddiem il-*union* inressqu!

RAGEL QARRIEQI (*bhal qabel*): Nifthu inkjesta! Kummissjoni Indipendenti!

ASTRONOMU: U nikxfu kollox! Irrid Kummissjoni indipendenti! Ma tistghux tkeccuni qabel inkun dhalt ghax-xoghol! Dan precdent intollerabbi!

SKRIVAN: U dawn tieghek huma sottiljezzi sindikali li jien ninjora ghal kollox! Aghmel li joghgbok!

RAGEL QARRIEQI: Il-Qorti ta' l-Arbitragg; ghidlu!

ASTRONOMU: Intellghukom quddiem il-Qorti ta' l-Arbitragg! Mela x'tahsbu! Dak li naghmlu!

RAGEL QARRIEQI: Inkella nistrajkwaw! (*Jghajjat bla ma jrid*) Nistrajkwaw!

ASTRONOMU: Iva, nistrajkwaw! Nistrajkwaw ilkoll!

L-IRGIEL L-OHRA KOLLHA: Nistrajkwaw! Nist-rajkwaw! Nist-rajkwaw!

SKRIVAN: Silenzju! Silenzju qed nghidilkom!

Il-kor ta' "Nist-rajkwaw" jieqaf minnufih.

SKRIVAN: Ibleh! Ma tistghux tistrajkwaw jekk intom bla xoghol. Imma kemm intom boloh jahasra. Isma' int, Astronomu, tridnix naghtik parir?

ASTRONOMU: Parir?

SKRIVAN: Ta' habib. Xejn ufficjali, naturalment. Qed nghidlek kunfidenzjalment. U ghax lilek taf. Int ghax ma tergax tapplika?

ASTRONOMU: Napplika? Ghall-istess xoghol?

SKRIVAN: Per l-appuntu! Dak li kien ha x-xoghol minflok digà illicenzjawh ukoll. U ghadna ma rcevejna ebda

applikazzjoni ohra.

ASTRONOMU: Ghaliex illicenzjawh?

SKRIVAN: Skadielu l-kuntratt. Bhalta Astronomu Osservatur Temporanju Mhux Uffiċjali eċċetra, eċċetra, kellu x-xoghol li josserva l-eklissi totali tax-xemx li kellna l-gimgha li ghaddiet. Xoghlu ghamlu, lesta r-rapport u illicenzjawh.

ASTRONOMU: U issa tridu iehor?

SKRIVAN: Ghall-eklissi li jmiss. Trid tapplika?

ASTRONOMU: Nahseb. Iva ahjar.

SKRIVAN: M'hawnx ghalik!

ASTRONOMU: X'ghandi nagħmel?

SKRIVAN: Mhux issa. Mhux hawn.

ASTRONOMU: Mela meta ? Fejn?

SKRIVAN: FI-Uffiċċju tad-Dipartiment ta' l-Infurmazzjoni.

ASTRONOMU: Grazzi. Insibhom hemm bhalissa, tghid?

SKRIVAN: L-uffiċċji - iva.

ASTRONOMU: Ah - u l-uffiċċjali?

SKRIVAN: Le, naturalment. Jinsabu fuq strajk. Iridu li huma wkoll ikollhom uffiċċji privati bhal ma ghandhom l-uffiċċjali tax-Xoghlijiet Pubbliċi.

ASTRONOMU: U meta ser jispiċċa dan l-istrajk?

SKRIVAN: Mhux qabel jibdew il-vaganzi tas-sajf.

ASTRONOMU: Mela qabel Settembru ma nistax napplika żgur.

SKRIVAN: Lanqas wara. Bi hsiebhom jinghaqdu fi strajk ta' simpatija minhabba t-tkeċċija ta' l-Astronomu Osservatur Temporanju Mhux Uffiċjali maċ-Ċentru ta' Stharrig Astronomiku Interplanetarju, Grad OO.X fuq l-istabbilment mhux penzjonabbli li tkeċċa l-ġimgha li għaddiet. L-astronomu tkeċċa mhux istabbilment, naturament.

ASTRONOMU: Trid tgħid, ser jistrajkjaw... minhabba fija?!

SKRIVAN: Per l-appuntu! Ikolli ngħid għandek xi hbieb int, eh? Xi rjus kbar jimbuttawk, hux hekk, eh?

ASTRONOMU: Min, jien?

SKRIVAN: Tilgħabha ta' l-innoċenti, hux?

ASTRONOMU: Nahliflek. Imma għidli ftit; meta ser jintemm dan l-istrajk - dan l-istrajk minhabba fija?!

SKRIVAN: M'intix se tgerger issa fuq kollox, hux hekk?! Imissek tkun grat lejn shabek! Kemm hawn bhalek li jixtiequ jkunu jistgħu jgħidu li kellhom il-ġieh li nqala' strajk minhabba fihom, speċjalemnt meta jmorru lura d-dar bla paga f'idejhom!

ASTRONOMU: Naf - napprezza l-vantaġġi tal-qagħda tiegħi. Biss nixtieq kieku nkun naf meta ser jidhlu mill-istrajk biex inkun nista' nerga' napplika.

SKRIVAN: Jidhlu meta l-jeddijiet tiegħek ikunu rikonoxxuti; jiġifieri fi ftit kliem, meta tingharaf l-ingustizzja krudili u viljakka li saret miegħek minn din is-soċjetà dekadenti psewdo-demokratika li qed titmexxa minn nukleu ristrett iżda setghan ta' zionisti kapitalisti li jahsbu biss għal xawwathom u jkasbru u jinjoraw kompletament il-bżonnijiet u d-drittijiet elementari tal-proletarjat imkasbar u mahqur minn żmien il-Griegi sa daż-żminijiet atomiċi, imhassra, progressisti u materjali tal-lum!

ASTRONOMU: Jiġifieri meta jien nikseb lura x-xoghol tiegħi, hux hekk?

SKRIVAN: Eh - iva, dażgur. Pressapoko.

ASTRONOMU: Imma kif nista' nikseb lura xoghli qabel huma jerghu jidhlu ghax-xoghol jekk huma ma jidhlux ghax xoghol biex jiena niehu l-formola biex napplika ghax-xoghol u nerġa' nikseb il-post tiegħi?!

SKRIVAN: Raġunament mhux għal kollox ta' min jiskartrah. Biss jehtieg' iżzomm quddiem ghajnejk li l-mexxejja tal-haddiema qed jiġġieldu għal punt ta' prinċipju...

ASTRONOMU: Hsibthom qed jiġġieldu għalija.

SKRIVAN: ...Punt ta' prinċipju sagrosant li għalih jehtieg' tbatu kull tbatija, issofru kull inġurja. Punt sagrosant dan tagħkom, li ebda pressjoni jew repressjoni, politika jew ekonomika m'għandha gġaghalkom iċċedu. U jekk stess iċċedu minhabba li n-nisa tad-dar jiddejuq jarawkom ma' wiċċhom kuljum, jekk stess iċċedu minhabba dis-sikkatura infra-konjugali - jekk stess iċċedu! - tagħmlu dan minn barra biss, iżda minn ġewwa, fil-fond ta' qalbkom, ma tbaxxu raskom qatt!

ASTRONOMU (*ma kienx qed jisma' - imhasseb*): Eh, iva iva... Imma allura ma tafx kemm jista' jdum dan l-istrajk?

SKRIVAN: Dawn m'humiex affarijiet ta' għaġla. Jekk il-pajjiz isofri ekonomikament m'hijiex raġuni għala għandu jieqaf strajk!

ASTRONOMU: Imma allura din l-applikazzjoni tiegħi meta nista' naghmilha?

SKRIVAN: Thabbilx rasek. M'hemmx għaġla. Il-post ta' Astronomu Osservatur Temporanju eċċetra eċċetra mhux miftiehem li jimtela' qabel l-eklissi totali tax-xemx li jmiss - mhux qabel żgur.

ASTRONOMU: Imma jekk m'iniex sejjer imqarraq, l-eklissi li jmiss tiġi...

SKRIVAN: Eżattament fit-tletin ta' Frar, elf disa' mija u disgħa u disgħin, fit-tlieta u nofs u hamsa.

ASTRONOMU: Hsibtu jien. L-ghodwa t-tajba.

SKRIVAN: Eh? Fejn sejjer?!

ASTRONOMU: Sejjer. Ma nahsibx li nista' nistenna sa l-eklissi li jmiss...

SKRIVAN: Imma dan?!... Ejja 'l hawn! Trid tghid li qtajt qalbek? Ma tridx terġa' tapplika?

ASTRONOMU: Ma nistax inkompli nistenna - dejjem nistenna.

SKRIVAN: Ċiss! Mur obsor! Ma jistax jistenna s-sinjura, hej! U ghal nies bla sinsla bhalek imbaghad isiru l-istrajkijiet!
Haddiema bhalek huma l-kankru tas-soċjetà. Din it-tolleranza kollha tal-lum hija intollerabbli! - Stenna hemm u tiċċaqlaqx!

ASTRONOMU: Jekk m'ghandek xejn iżjed x'tghidli, jiena sejjer...

SKRIVAN: Ghandi, mela m'ghandix - stenna ghedtiek! Hawn dal-ktieb tax-xoghol u dil-karta, insejthom?

ASTRONOMU: M'ghandix bżonnhom iżjed nahseb.

SKRIVAN: Iva, mela kif, issuppervja - dak li jonqos! Ejja 'l hawn qed nghidlek. Ghad trid tghaddi l-uffiċċju l-iehor biex thallas il-bolli ta' dil-gimgha.

ASTRONOMU: M'iniex se nhallashom iżjed.

SKRIVAN: Kif? Trid tghid - trid li ismek jinqata' mil-legistru?

ASTRONOMU: Aghmlu intom.

SKRIVAN: Naqtghulek ismek?! Biex imbaghad wara ftit terġa' tiġi titkarrab biex terġa' tirreġistra!

ASTRONOMU: Ma niġix lura.

SKRIVAN: Issa tghid hekk. Taf x'ser titef, hux? Ma jkollok ebda benefiċċju, ebda sussidju mbaghad, tafx. U jekk wara toqghod tiġi quddiem wiċċi tagħmilli dak il-wiċċ ta' hniena...

ASTRONOMU: Ghedtlek ma niġix...

SKRIVAN: Tajjeb mela; naqtghulu ismu mil-legistru la jrid hekk is-sinjur. Arah moqdi. 'Tini l-karta ta' l-identità.

ASTRONOMU: Hawn. X'se tagħmel biha?

SKRIVAN: Irrid inkun naf lil min se naqta' mil-legistru u lil min mhux se naqta', mhux hekk? Ġib 'l hawn. Hmm. Dar-ritratt - dan int? Ma jixbhek xejn!

ASTRONOMU: Kont żgħir dak iż-żmien.

SKRIVAN: U bla nuċċali?

ASTRONOMU: Dak ghamiltu wara. Sibt li kont miopiku.

SKRIVAN: Ghandek id-daqna issa wkoll.

ASTRONOMU: Il-lehja. Kibritli kemm domt nistenna fuq dak il-bank.

SKRIVAN: Hi jaħasra - miskin! Hux hekk tridni ngħid? Issa wkoll bil-lehja tinqdew biex turu kemm qed jaħqrukom. Imsieken! Tridu tagħmlu minn kollox biex turu lilna f'dawl ikreh - dik hi! Għalhekk tkabbru l-lehja - ilkoll kemm intom - għalhekk biss! Mil-lum 'il quddiem kull min jidher quddiem jrid iġib miegħu mus tal-lehja. Qed tismgħuni hux? Hawn fejn se naslu?! Qiskom vagabondi sirtu. Mil-lum 'il quddiem ma nircivix aktar quddiem wiċċi karfa diżutli u mċewlha bhalkom!

ASTRONOMU: Jien kieku ġibt wiehed.

SKRIVAN: Xiex?

ASTRONOMU: Mus tal-lehja. Dan ara; ftit imsadda x-xafra kieku, imma għadha taqta' nahseb. Ara...

SKRIVAN: Dak! Nehhih minn idejk! Ar'hemm - kont se thanxarhieli! Nehhi minn idejk qed ngħidlek! Nehhih!

ASTRONOMU: Imma int ghedtli...

SKRIVAN: Nehhiih!! Naf x'ghedtlik - naf mela le! Vagabondi ruffjani l'intom! Baqax issa! Anki bl-imwies bdejtu ġejjin hawn! Ilek ġimgħa mela b'dak il-mus mohbi fil-but, hux hekk? Għalfejn ġibtu dak - eh, għalfejn? X'kont se tagħmel bih? X'intenzjoni kellek?

ASTRONOMU: Inqaxxar il-lehja kulma ridt. Ma sibtx ilma iżda. Ma stajtx.

SKRIVAN: Ha! Skuża sabiha! Mus tal-lehja ġabu biex iqaxxar il-lehja tarax! Hsibt li se tbellagħli r-ross bil-labra, bhalek int?! Qarrieqa! Naf - naf għalfejn ġibtu dak il-mus! Imma mil-lum 'il quddiem ara nara mus iehor hawn ġew, qed tisimghuni?!

RAGEL QARRIEQI: X'naghmlu għal-lehja mela, sinjur?

SKRIVAN: Ġibu *electric shaver*. Dak li tagħmlu!

ASTRONOMU: Iva, *electric shaver* tajba kieku. Zijuhi għandu wahda. Imma dak jahdem mal-Gvern. Meta jasal għall-penzjoni forsi jbigħhieli *second hand*...

SKRIVAN: Naqtgħuha u ehlisni. Dawk il-karti li tajtni se nżommhom. Nghidhielek ċar u tond li għandi d-dubbi serjissimi tiegħi fuqek, Sur Astronomu. Ir-ritratt fuq dil-karta ma jixbhexx, ibda biex...

ASTRONOMU: Imma dak jien kont!

SKRIVAN: Int qed tghidu. Wara kollox ma nistax nifhem kif int trid tinqata' mis-servizzi soċjali tagħna. Din qatt ma smajtha! Inkredibbli! Lanqas li kont xi bahnan int! Imma le - inti bahnan m'intix; anzi! Int karattru altament suspettabbli. U taf x'qed nahseb? Ma tafx? Nghidlek. Qed nahseb li int *m'intix* dan tar-ritratt fuq dil-karta! Għall-kuntrarju, int trid tagħmel azzjoni hażina li dan l-individwu billi tippersonifikah u tagħmel minn kollox biex ismu jinqata' minn fuq il-leġistru tagħna!

ASTRONOMU: Le, jien...

SKRIVAN: ...Bi tpattija - għira jew ma nafx xiex - imma dak li trid tagħmel! Vendetta b'malizzja mahsuba minn qabel - delitt

premeditat! Ichad jekk ghandek hila! Jinxamm minn elf mil boghod il-pjan tieghek - car daqs il-kristall! Ma tridx tkun malizzjuż wisq biex tintebah bil-pjan fahxi u pwerili tieghek?

ASTRONOMU: Le! Jien qatt m'ghaddieli minn mohhi li nqarraq b'hadd! Irrid nghid - dak ir-ritratt kien tieghi...

SKRIVAN: *Kien!* Jigifieri m'ghadux!

ASTRONOMU: Kien meta hadtu irrid nghid! Dak ir-ritratt - dak ir-ritratt tieghi ta' hmistax-il sena ilu. Kont ghadni żaghżugh dak iż-żmien - kont nittama, kont kuntent nistenna... dak iż-żmien... wara nbdilt - sirt kif sirt. Iva, dak kont jien. Imma issa rrid li ismi jitnehha mil-leġistru! Qacêtuh minn hemm! Ma rrid ikolli xejn aktar x'naqsam ma' dan l-uffiċċju! M'ghadx ghandi tama fih! Iva, nistqarr quddiem kulhadd: tlift kull fiduċja - kull tama fikom!

SKRIVAN: Itlaqhom hemm dawk il-karti! Sewwa hsibt jien! Mill-ewwel ghokritni ghajni minnek! Mela la trid taf, *jien* qatt ma kelli fiduċja fik! Itlaqhom hemm qed nghidlek! Dawk id-dokumenti mhux tieghek!

ASTRONOMU: Tieghi u nehodhom!

SKRIVAN: Tajjeb! Mela jien mhux ser naqtghek mil-leġistru!

ASTRONOMU: Ikkollok taqtaghni!

SKRIVAN: Le! Le, le u le!! Hemm tibqa' - maghna. Trid jew ma tridx!

ASTRONOMU: Aghmlu intom, wara kollox. Jien ghalija m'ghad ghandi ebda rbit maghkom. Ma naghraf l-awtorità taghkom fuqi! Jien sejjer.

SKRIVAN: Mur, mur. tahseb li inti ahjar mill-ohrajn, int? Hawn eluf bhalek! Miljuni! Dawk iżda kollha jikkuntentaw ruhhom jiffirmaw isimhom fuq leġistru u jistennew. Int le hej! Int *special!* Imma xejn tahseb li ser nibkuk! Li se tbeżżaghna! Xejn tahseb li billi tinqata' mil-leġistru se tkun tista' tfendi ghal rasek ahjar!

ASTRONOMU: Talanqas inkun hieles!

SKRIVAN: Hieles! (*Jidhak*) Hieles! Smajtuha din?! Hieles qal!

L-irġiel l-ohra jidhku mieghu.

SKRIVAN (*jieqaf mid-daħk*): Silenzju! Basta! Biex qed tiddiehku, intom? Din haġa serja! Gravi! Ieqfu qed nghidilkom! Se nsejjah lill-Bidillu jitfaghkom 'il barra! Silenzju!

Jaqa' s-skiet. Bieb jitbexxaq.

SKRIVAN: Bidillu! Idhol minn hemm! X'int tistahba wara l-bieb?

BIDILLU: Hsibtek sejjahntli, Sur Skrivan.

SKRIVAN: Ilek tahsibha! Itfaghli 'l dak 'il barra issa li qieghed hawn.

BIDILLU: Lil dan hux? Imxi int.

ASTRONOMU: Sejjer. M'hemmx ghalfejn timbotta.

BIDILLU: Ċaqraq mela. U ara kif titkellem quddiem is-Sur Skrivan. Imissek tisthi, raġel bhalek! Ghax ma tmurx tfittex ix-xoghol - tipprova taqla' biċċa hobz onestà bil-gharaq ta' ġbinek?

(Bieb jinfetah. Hsejjes ta' traffiku.)

Mur u rabbi l-ghaqal.

(Bieb jinghalaq.)

Puu ghalih, 'qas biss isellem ma jindenja ruhu!

SKRIVAN: Ghal-lum daqshekk! Aghlaq il-bieb, Bidillu.

RAGEL QARRIEQI: Imma Sur Skrivan, ghadhom 'qas daqqu l-hdax.

SKRIVAN: Fuq l-arloġġ tiegħi nofs in-nhar!

RAGEL QARRIEQI: Skużani, mhux ghax irrid inmerik, iżda nahseb li ghandek 'il quddiem. Fuq tieghi il-hdax, Sur Skrivan.

SKRIVAN: Qed nghidlek daqq nofs in-nhar! Kemm xtrajtu tieghek wara kollox?

RAGEL QARRIEQI: L-arloġġ? Żewġ liri.

SKRIVAN: Ha! U minn fuq il-Monti jkolli nghid!?

RAGEL QARRIEQI: Eeh.

SKRIVAN: Hsibtu jien! L-arloġġ tieghi tad-deheb tal-24 karat, ghandu l-kalendarju inkorporat, huwa *shockproof* u *anti-magnetic* u kelli nhallas paga ta' xahrejn biex xtrajtu! Bilfors nofs in-nhar mela! Aghlaq dawk il-purtelli, Bidillu.

BIDILLU: Iva, sinjur. Ravjul ghandna għall-ikel, hux Sur Skrivan? *Buon appetit!*

SKRIVAN: Grazie. Jiena sejjer.

RAGEL QARRIEQI: Ma tistax iżzommulek ghas-shana r-ravjul il-mara, hux Sur Skrivan? Kemm tehles lili...

SKRIVAN: Kemm int fitt! Ir-ravjul m'ghandux x'jaqsam! Sahha!

Bomba tisplođi fil-qrib.

Hġieġ jinkiser.

Ghagha tan-nies fit-triq.

SKRIVAN (*iqahqah, fġat bit-trab u d-duhhan*) X'inhi diż-żiffa?! Aghlqu dak il-bieb!

BIDILLU (*jisgħol fġat*): Il-bieb magħluq, Sur Skrivan. Il-hġieġ tieghu li m'ghadux hemm.

SKRIVAN: Fejn mar?

BIDILLU: Inkiser. Jalla dahlitx xi biċċa f'ghajnejja x-xellugija.

SKRIVAN: Inkiser biex? Min? Kif? Xi hadd bilfors li sabbat il-bieb! Żgur dak li hareġ l-ewwel - l-Astronomu! Hux hu kien? Tkellem int, x'int taghmel fl-art?

RAGEL QARRIEQI (*jokrob*): Skużani, Sur Skrivan. Nahseb li jien ukoll ghandi xi *splinter* ġewwa mohhi. Nahseb li qed immut...

SKRIVAN: Stajt ghedtli mill-ewwel! Ghalfejn qed izzommni bil-kliem mela?

L-ghagha fit-triq tizdied.

Hsejjes ta' sireni, ambulanzi, 'fire-engines', muturi tal-pulizija eċċ.

SKRIVAN: It-traffiku qed jiżdied. Jaqaw nofs in-nhar, Bidillu?

RAGEL QARRIEQI (*dejjem jokrob*): Ghadhom il-hdax.

SKRIVAN: Mhux lilek ghedt! Ma kontx se tmut int?

BIDILLU: Min jaf ġarax xi haġa?

SKRIVAN: Hemm barra?

BIDILLU: Ha nittawwal ha.

SKRIVAN: Aghlaq il-bieb warajk...

(Bieb jinfetah - l-ghagha fit-triq tizdied)

Imma lil min tghid!?

Pawsa. Il-bieb jinghalaq. Tonqos l-ghagha.

BIDILLU (*jokrob u jilheg*): Ix-xjaten jehduhom! Ma tista' tafda 'l hadd!

SKRIVAN: X'inqala'?

BIDILLU: Kelli r-rota hawn hdejn il-bieb serquhieli - dik hi!

SKRIVAN: Ghalhekk dil-hamba kollha?

BIDILLU: Serquhieli! (*Ikompli - jaghti l-ahbar bla ebda importanza jew interess.*) Il-Palazz tal-Ġustizzja m'ghadux hemm lanqas. Iġġarraf kollu u sar irmied. Xi spluzzjoni qed jghidu.

SKRIVAN (*mghaddab*): Ma tistax tmur tirraporta s-serqa tar-rota mela!

BIDILLU: Ma nafx jien?! Mhux ghalhekk nirrabja! Kien kollox ippjanat minn qabel!

SKRIVAN: Imma dan kif serquhiekk? Ma kinetx maqfula bil-katnazz mal-gradilja tal-kantina?

BIDILLU: Lanqas il-katina ma hallew! Taret bl-ispluzzjoni u jekk rajt sew kien hemm xi nofs tużżana nies mirduma taht il-gebel. Jalla hux qeghdin imutu. U hawn, ara, dan wiehed minnhom ikolli ngħid, dan li ġej...

RAĠEL QED IMUT: Jekk jogħgobkom, għinuni. Qed immut.

SKRIVAN: Int ukoll! Aghlaq dak il-bieb!

RAĠEL QED IMUT: Qed immut.

SKRIVAN: Dan ufficcju tax-xogħol, mhux spatar! Barra dan nofs in-nhar 'gà daqq. Ejja ghada!

RAĠEL QED IMUT: Ma nafx inkunx nista'...

SKRIVAN: Tippruvax tappella għall-hniena tiegħi! Issa drajtkom, dejjem titkarrbu. Ejja ghada għedtlek. ...Le, le, le - toqghodli xejn bil-qieghda fuq l-ghatba; hawn biżżejjed fil-kju!

RAĠEL QED IMUT: Skuzani, għandek raġun. L-ghodwa t-tajba.

SKRIVAN: Sahha!

BIDILLU: Isma' habib, għalli jista' jkun ma rajtx xi rota hamra li kien hemm hdejn?...

(Bieb jinstabat)

Telaq! Seta' qal xi haġa wkoll - ma kienx se jaqaghlu lsienu! Seta' wieġeb!

SKRIVAN: Ma jafux x'inhom krejanza. Dik hi. *(Pawsa qasira)* Ma stajtx inżommu hawn, mhux hekk?

BIDILLU: ...Jew - ma kienx se jaqaghlu lsienu.

SKRIVAN: Ghax ma jahsbux qabel, dak li nixtieq naf! Kulhadd ihalli għall-ahhar. U jekk irid imut wara kolloxx missu mar id-Dipartiment tas-Sahha - mhux hawn!

Qanpiena ġġengel ta' "fire-engine".

SKRIVAN: Qed tara bhali, Bidillu? Donnu hawn aktar dawl. Tgħid nofs in-nhar?

BIDILLU: Le, dak il-bini ta' faċċata li qed jinharraq.

SKRIVAN: Nispera li qed iżzommhomli fis-shana l-mara.

BIDILLU: Ir-ravjul?

SKRIVAN: U l-braġoli. Imma dan m'għandux x'jaqsam. Jien xorta f'nofs in-nhar irrid nohroġ minn hawn. Id-direttiva tal-*union* tgħid li m'hemmx xogħol bis-sahra, speċjalment fis-sajf.

BIDILLU: Il-bierah kien l-Għid.

SKRIVAN: M'għandux x'jaqsam. Jiena sejjer. Fejn hu l-bieb?

BIDILLU: Ikollok tohroġ minn ta' wara. Il-faċċata ta' quddiemna huġġieġa wahda.

SKRIVAN: L-ghodwa t-tajba.

BIDILLU: Sahha, Sur Skrivan. Eh, ghal ghada - kafè bil-halib jew inkella tè?

SKRIVAN: Tè - mhux tat-*tea-bags* imma.

BIDILLU: Tal-kwart, hux hekk?

SKRIVAN: Tinsiex il-qaghaq.

BIDILLU: Erbgħa, bħas-soltu. Tahseb xejn, ma ninsiex. Sahħa, sinjur.

SKRIVAN (*indeċiż*): Ehmm.. eh, sahħa... Kont sejjer jien, hux?

BIDILLU: Isma', qed nahseb u ngħid kieku tgħaddi minn fuq il-bjut forsi tasal fil-hin ta' l-ikel id-dar.

SKRIVAN: Grazzi ta' l-idea, iżda għandi l-karozza wara l-kantuniera.

BIDILLU: Imma b'dat-traffiku kollu żgur tasal tard illum. Ara ftit.

Hġieġa tinkiser.

BIDILLU: Skużani, Sur Skrivan. B'din għajni x-xellugija ma qed nara xejn. Hsibt li ma kienx baqa' hġieġ fit-tieqa.

SKRIVAN: Kissirt l-unika wahda li kien baqa'.

BIDILLU: Ma rajthiex. It-trasparenza tqarraq; li ma dahhaltx rasi minn ġo fiha ma kontx nintebah.

SKRIVAN: L-aqwa li issa nistgħu naraw.

BIDILLU: Iva, hemm hares. Hemm kien il-Palazz tal-Ġustizzja.

SKRIVAN: Ma nistax nara. Iċ-ċpar.

BIDILLU: Le, sinjur, dak duhhan.

SKRIVAN: Grazzi. Xorta ma nistax nara. Fejn ghedt li kien il-Palazz tal-Ġustizzja?

BIDILLU: Hemm.

SKRIVAN: Ma nistax narah.

BIDILLU: Appuntu - mhux hemm. Splodieh xi hadd.

SKRIVAN: Ghalhekk dat-traffiku?

BIDILLU: It-toroq kollha ġġamjati.

SKRIVAN: U jien kif se nasal id-dar? Splużżjoni kien jonqos! Imma kif hadd ma baqaghlu sens ta' proporzjon! Mhux biżżejjed dojq it-toroq! Fejn hija l-pulizija? Tat-*Traffic* x'inhuma jaghmlu? Dawk il-karozzi kollha pparkjati u l-ohrajn ghaddejjin *wrong side* - ghax m jwählulhomx multa!? Fiex se naslu nixtieq naf! Min tahom il-liċenzja!? Min?!...

BIDILLU: Hares - hemm dak ir-raġel qed jipprova jaqsam it-triq.

SKRIVAN: U lanqas jindenja ruħu juża *z-zebra-crossing*!

BIDILLU: Jidher mghaġġel.

SKRIVAN: Qed ihaffef kieku.

BIDILLU: Jiġri! U jlebbet!

SKRIVAN: Jew jahrab? (*Kemmxejn inkwetat.*) Hemm dawk donnhom qed jiġru warajh.

BIDILLU: Tghid ghamel xi haġa?

SKRIVAN: Forsi waqghetlu xi haġa mill-but jew tilef xi haġa u dawk qed jiġru warajh biex irodduhielu.

BIDILLU: Karità kristjana, bhal speçi.

SKRIVAN: Eh, bhal speçi.

BIDILLU: Ma mmerikx. Kollox jista' jkun. Biss ikolli nghid dak ghamel xi haġa u qed jiġru warajh biex ipattuhelu. Hares!
Waqfu issa. M'ghadhomx jiġru warajh. Qed jghollu idejhom!...

SKRIVAN (*beżġhan*): Hemm x' ghandhom f'idejhom?

BIDILLU: Qed jimmiraw!

SKRIVAN: U hu wkoll. X'ser jaghmlu?

Hsejjes ta' sparaturi.

SKRIVAN: Waqfu?

BIDILLU: Dak ta' l-ewwel reġa' qabad jiġri.

SKRIVAN: Tnejn mill-ohrajn baqghu mindudin fl-art. Tghid ghejew?

BIDILLU: Jew feruti.

SKRIVAN: Jista' jkun mietu wkoll. Hemm ghadira hmura ġmielha.

BIDILLU: Demm!! - Hares, ġej 'l hawn!

SKRIVAN: Min?

BIDILLU: Hemm arah! Dak li qed jiġru quddiem! 'L hawn ġej!

SKRIVAN: U ghandu d-daqna!

BIDILLU: U n-nuċċali!

SKRIVAN: U fuq kollox għadu ġej 'l hawn! Aghlaq dik it-tieqa!

BIDILLU: Għalfejn, la m'hemmx hġieg'...

SKRIVAN: X'ser naghmlu?! (*Imwerwer.*) X'ser naqbd u naghmlu?!

BIDILLU: Rana issa!

SKRIVAN: Magħmula tieghi!

BIDILLU: Qed ixejjer.

SKRIVAN: Ixejjer lilek?

BIDILLU: Jew lilek!

SKRIVAN: Ma jistax ikun! Jien ma nafux! Qatt ma rajtu f'ghomri. Bilfors li lilek qed ixejjer.

BIDILLU: Jixbah xi ftit lill-Astronomu.

SKRIVAN: Tahseb? 'Qas itih lemha! Dak kellu bagalja meta hareġ minn hawn.

BIDILLU: U issa m'ghandux. Tghid x'ghamel biha?

SKRIVAN: Reġa' qed ixejjirlek!

BIDILLU: U b'zewġ ponnijiet issa! Imma jkolli nghid lilek qed ixejjer.

SKRIVAN: Lilek! Stenn!... X'se jagħmel?! Le!

BIDILLU: Attent! Baxxi rasek!

Hġieġa tinkiser.

SKRIVAN: X'ġara? Mar?

BIDILLU: Baqa' għaddej. Dahal ġo bieb.

SKRIVAN: Għalfejn xhettni fl-art? Kien hemm għalfejn tippanikja?! Għalfejn dawn l-isteriżmi?! Għalfejn!!

BIDILLU: Ara x'hawn. B'din kissirha l-hġieġa.

SKRIVAN: Ma kienx hemm hġieġ! Ma kienx baqa'!

BIDILLU: Ghedtlek, it-trasparenza tqarrraq. Ċiss, ara x'waddablek!

SKRIVAN: Waddab? Forsi waqaghlu mill-but.

BIDILLU: Waddabulek. Ghamiltu xi haġa inti?

SKRIVAN: Lilek waddbu. Dal-mus mhux ġdid għalija.

BIDILLU: Imsaddad. Forsi m'ghadx ghandu bżonnu.

SKRIVAN: U għal-lehja kif se jagħmel?

BIDILLU: Forsi mhux se jqaxxarha aktar.

SKRIVAN: Jew forsi ddoġba *electric shaver*. Mietlu zijuh.

BIDILLU: Bilhaqq, issa li qed niġi fiha: taf fejn mar dak?

SKRIVAN: Min?

BIDILLU: Nestu tad-daġna.

SKRIVAN: M'ghedtx li dahal ġo xi bieb?

BIDILLU: Hekk hu. Dahal mill-bieb ta' l-Uffiċċju tax-Xoghol.

SKRIVAN: Tajjeb! Tajjeb; forsi sejjer jirreġistra għax-xoghol... Eh! Kif!? X'ghedt-fejn-min?! Il-bieb ta' hawn?!

BIDILLU: Hekk deherli.

SKRIVAN: Ma jistax ikun! Ftit ilu għedtli li mill-bieb ma tistax tghaddi minhabba l-hruq ta' faċċata!

BIDILLU: Qabel dahal xehet fuqu libsa ta' l-asbestos kontra n-nar u libes maskra tal-gass.

SKRIVAN: Hawn ġej mela! Hawn!

BIDILLU: U l-ohrajn dahlu jiġru warajh ukoll...

Sparaturi fil-qrib.

SKRIVAN: Dawk - dawk faqqaturi?

BIDILLU: Baqaghlha ftit il-festa tar-rah.

Aktar faqqaturi.

SKRIVAN: Eh, Bidillu, ma tahsibx li... Irrid ngħid, wara l-iskrivanija tiegħi wiehed jista' jidhol... jistrieħ sew, mhux hekk?

BIDILLU: Hemm fejn jidhlu tnejn?

SKRIVAN: Kienu stahbew warajha d-deputati kollha tal-Gvern, inkluża l-Oppożizzjoni.

BIDILLU: Idea tajba. Ftit mistrieħ wara x-xoghol jagħmel tajjeb. Speċjalment meta jidhollok fl-uffiċċju xi raġel bid-daqla u b'intenzjonijiet xejn amikevoli.

Sparaturi fil-qrib.

Nahseb dan hu!

SKRIVAN: Waslu! Igri!

BIDILLU: Żul min-nofs! Ar'hemm!

Hsejjes ta' ġiri, xi sigġu jinqaleb.

Konflagrazzjoni ta' sparaturi fil-kamra; sparar ta' pistoli, 'machine-guns', spluzzjoni ta' xi 'hand grenade'.

SKRIVAN (*jokrob*): Meta nispiċċa nistrieħ hawn taht bi hsiebi nirrappurtak, Bidillu. Kellek thalli l-preċedenza lili!

BIDILLU: Imma jien dhalt qablek Sur Skrivan biex infarfarlek xi ftit mill-ghabra, ghalhekk.

SKRIVAN: Kien jehtieġlek tisfrundali l-istonku biex tfarfar l-ghabra?! U x'int iddeffisli fis-sinsla ta' dahri issa!?

BIDILLU: Skużani, Sur Skrivan, dik irkobbti.

L-istorbju ta' sparar fl-aqwa tiegħu.

BIDILLU: Ikolli nghid qed jiġri xi haġa hemm ġew.

SKRIVAN: Ajma! Din ir-raba' darba li rfist fuq żaqqi biex tittawwal. Ta' din għad trid tpattiha!

Il-hsejjes jonqsu sa ma jispicċaw fix-xejn. Skiet.

BIDILLU: Nahseb li issa... iva, telqu. Tista' tohroġ issa, Sur Skrivan. *Raiders past.*

Hsejjes sa ma L-SKRIVAN u l-BIDILLU johorġu minn taht l-iskrivanija.

SKRIVAN (*jilheġ u jnewwah*): Ajma dahri! Uuh!

BIDILLU: Bil-mod, bil-mod, Sur Skrivan, ara se tinfes lil dak.

SKRIVAN: Iżul min-nofs jekk ma jridnix nirfsu! Ajma! Min hu dak wara kolloxx?

BIDILLU: Min kien ridt tghid. Ghandu uniformi kieku. Tghid pulizija?

SKRIVAN: Dak liebes l-ahmar, mhux il-blu.

BIDILLU: Ma niskantax kinetx blu qabel iċċapset dik l-uniformi.

SKRIVAN (*jokrob*): Ajma jahasra, mifluġ jien! Spiċċajt! Ara meta nerga' niġi ma nsibx dal-kaos kollu, Bidillu. Jiena sejjer. Fejn hu l-kappell?

BIDILLU: Hawn, sinjur. L-ghodwa t-tajba. Dwar it-tè ghal ghada?...

SKRIVAN: Tè tal-kwart, mhux tat-*tea-bags*. U tinsiex il-qaghaq. Iżda le - ghal ghada m'hemmx ghalfejn. Ma nahsibx li niġi. Niehu ġimgha *sick-leave*. Ilu jghidli t-tabib li qed nahdem wisq. U l-mara wkoll. U fuq kollox tridni nbajjad id-dar ghat-tieg taghna. Ma nahsibx li niġi ghada le.

BIDILLU: Imma allura dwar il-qaghaq, sinjur...

SKRIVAN: Tieg privat se jkun; m'hemmx b'zonn helu.

BIDILLU: Le, ridt nghid il-qaghaq ta' l-uffiċċju, Sur Skrivan. Taf li xtrajna tużżana l-bierah; iffrankajna tliet habbiet fuq kull wahda. Dnub jintremew.

SKRIVAN: Żommhom sakemm nerga' niġi.

BIDILLU: Imma jilhqu jinxfu, sinjur!

SKRIVAN: Mhux ghalija rridhom. Fil-Milied nibghathom donazzjoni lil xi istitut. Jehtieg li f'dawn il-jiem ta' hena u paċi kulhadd igawdi.

BIDILLU: Tabilhaqq. Issa niehu hsieb jien.

SKRIVAN: Imma l-irċevuta rridha f'ismi.

BIDILLU: Tihux hsieb.

SKRIVAN: Anzi ara, l-ahjar li jibghatuhieli bil-posta l-irċevuta. Posta registrata. Ma jimpurtax tasal tard minhabba xi strajk. L-aqwa li tasalli. Basta jibghatuli wkoll kartolina ta' xewqat tajba.

BIDILLU: Ghall-Milied?

SKRIVAN: U l-Ewwel tas-Sena.

BIDILLU: U ghall-Epifanija le?

SKRIVAN: Jekk jidhrilhom li jkun xieraq, ghala le? Wara kollox rawha qalbi. Tinsiex tibghathom.

BIDILLU: Ma ninsiex, Sur Skrivan. Int qalbek tad-deheb tabilhaqq.

SKRIVAN: Hekk dejjem tghidli l-mara. Jiena sejjer. Qis li ma nsib xejn minn dan l-imbarazz meta niġi. Thallinix nerga' nirrapportak.

BIDILLU: Le. Sahha, sinjur. (*Pawsa.*) Qed tistenna xi haġa, Sur Skrivan?

SKRIVAN : Nistenna? (*Imhasseb - jipprova jqum fuq tieghu*) Le, le. Sejjer. Eh - ittawwal ftit kif inhu t-traffiku, Bidillu.

Pawsa qasira. Hornijiet ta' karozzi.

BIDILLU: Kollox wieqaf. Hadd ma jista' jimxi. Hemm erba' esperti fuq it-tigri tal-Palazz tal-Ġustizzja. Qed jiddiskutu jaqbilx jibdew jiżgumbraw it-toroq inkella jibnux palazz tal-ġustizzja ġdid.

SKRIVAN: Kemm huma stupidi imma!

BIDILLU: Mhux la kemm tghid, sinjur. Il-problema ghandha l-lati insidjużi taghha. Ara ftit; tnejn mill-esperti jsossnu li t-traffiku jrid jibda jimxi qabel jibda x-xoghol fuq il-bini l-ġdid. It-tnejn l-ohra iżda tal-fehma li l-Ġustizzja ghandha tiġi l-ewwel u qabel kollox. Iqum skandlu pubbliku liema bhalu kieku kellhom jinbdew ix-xoghol infra-strutturali qabel ma

jittieħdu passi biex il-Ġustizzja titqieghed fuq saqajha.

SKRIVAN: L-ghażla m'hix mill-ehfef minn daqshekk.

BIDILLU: Barra dan hemm il-problema ta' kif jistghu jergghu jghammduha.

SKRIVAN: Il-Ġustizzja? Ghaliex - ma kinetx nisiranija? X'hemm bzonn magħmudija?

BIDILLU: Il-Gustizzja 'in se' nisiranija kieku. Imma jien għall-istatwa tal-Ġustizzja li kien hemm fuq il-bejt tal-Palazz qed ngħid.

SKRIVAN: Jaqaw, xi ġralha? Tgħidlix li bl-ispluzzjoni waqaghla l-ghamad minn quddiem ghajnejha u tilfet il-mizien.

BIDILLU: Ma ngħidlekx - imma dak li ġara preċizament. Tilfet l-ghamad u l-mizien u baqaghha biss ix-xabla. U issa tista' tara wara kollox - m'ghadhiex tista' tagħmel haqq bla preġudizzji.

Ċapċip u aghjat minn barra t-triq.

SKRIVAN: X'gara issa?

BIDILLU: Ahbar tajba, sinjur! Xi hadd sab il-mizien ta' l-istatwa tal-Ġustizzja!

SKRIVAN: M'hawnx għalih! Sa fl-ahhar forsi naslu xi mkien issa. Haqqu min jagħtih midalja.

BIDILLU: 'Ġà tawhielu. Hemm hu arah - dak ir-raġel - l-eroj tagħna!

SKRIVAN: X'tiela' jagħmel mal-hajt tas-Supermarket?

BIDILLU: Iqieghed il-mizien lura f'idejn l-istatwa, sinjur. Il-Ġustizzja nxeħtet hemm bl-ispluzzjoni - eżatt fuq is-saqaf tas-Supermarket bejn riklam tat-trab tal-ħasil u iehor tal-luminata... Arah tiela'!

(Ċapċip.)

Wasal! Hemm arah - se jwahhal il-mizien. Wahhlu!

(Ċapċip.)

Se jkompli tiela sa fuq nett. Ha jaghmliha wkoll maktur madwar ghajnejha - se jghammidha. Tiela' - wasal! Qed jorbot il-maktur issa... Rabtu!

(Ċapċip.)

Hemm hu, lest!... *(Jinhasad.)* Le! Ser jizloq! Ser... Żelaq!!

Hemda fost il-folla. Imbagħad "AAAAHH!!"

SKRIVAN: Le, żamm! Żamm mal-mizien ta' l-istatwa!

BIDILLU: Bilkemm qed iżomm - il-mizien qed jitghawweg.

SKRIVAN: L-eroj taghna iżda qed jipprova jiddritta! Qed jirnexxilu! M'hawnx ghalih!

BIDILLU: Bravu! Bravu!

Ċapċip u ghajat mill-folla.

Sparatura.

Hemda.

BIDILLU: X'gara? Żelaq.

SKRIVAN: Waqa' ghal isfel.

BIDILLU: Miet. Smajtu dak il-hoss? Jahsbu li nhasad malli semghu.

SKRIVAN: Kienu qed iċapċpu wisq - sturdewh.

BIDILLU: Hekk qed jghidu. F'nofs mohhu sabu tebgħa hamra. Jahsbu iżda li kienet ferita tal-gwerra li ghaddiet.

SKRIVAN: Imma dmiru lejn pajjiżu qdieh! Issa l-Ġustizzja tinsab mghammda mill-ġdid u reġghet bil-mizien f'idejha.

BIDILLU: Dnub li l-maktur li bih ghammduha kien tan-nylon - xorta tista' tara minnu.

SKRIVAN: Il-mizien baqa' xi ftit żbilanċjat ukoll. Imma dejjem ahjar mix-xejn. Tisthoqqlu dik il-midalja li tawh lill-eroj taghna.

BIDILLU: Diġà qed jiffirmaw petizzjoni biex tinghatalu ohra postuma.

SKRIVAN: Min jaf kemm ser tifrah ommu meta ssir taf.

BIDILLU: Jista' jonqos?

Jerġa' jibda l-istorbju ta' hornijiet tat-traffiku wieqaf.

SKRIVAN: Ghandu jkun iddejqu.

BIDILLU: Sakemm jerġghu jibdew triqthom qagħdu jharsu madwarhom, jaraw għall-ewwel darba x' inhu jigrri; mhux dejjem tiġik opportunità meta tkun issuq; mhux dejjem tkun tista'. Ma ddejqux jistennew sa kemm kien hemm x'tara.

SKRIVAN: Imma issa reġa' waqaf kollox - ftakru li qed jistennew. Ghaliex hadd ma jagħmel xejn?! X' inhu jigrri issa, Bidillu?

BIDILLU: Fuq it-tiġrif tal-Palazz tal-Ġustizzja issa hemm tmien esperti. Tnejn minnhom imħallfin tal-Prim Awla.

SKRIVAN: X'qed jghidu; x'qed jghidu?

BIDILLU: Hadd ma jista' jghid. L-ispluzzjoni tarrxithom u ma jistghux jifhmu x'qed jistaqsuhom ta' madwarhom.

SKRIVAN: Imma dan kaos shih! Ghaliex hadd ma jagħmel xi haġa? Din konfuzjoni papali! Dizorganizazzjoni diżorganizzata!
Din - din!...

BIDILLU: ...Kobba mhabbla - b'xi ġonot 'l hawn u 'l hinn.

SKRIVAN: Min jorbot l-ghoqod ghandu jiftakar li xi hadd ghad irid jiġi biex ihollhom!

BIDILLU: Ahjar jagħmel çoff, tghid int? Imma çoff jinħall malajr wisq - m'hemmx ghaqda - m'hemmx sahha.

SKRIVAN: Jiġifieri ahjar kobba mhabbla mela?

BIDILLU: B'xi ġonot 'l hawn u 'l hinn. Il-problema hi kif issib min ihollhom.

SKRIVAN: Nixtieq naf x'hemm bżonn il-ghoqod imma?! Kollox ghandu jkun çar u konkret. Ta' min hi l-htija ta' dil-konfużjoni?!

BIDILLU: Taqtax qalbek - qatt taqta' qalbek. Isma', jien se nagħlaq jew le?

SKRIVAN: Daqq nofs in-nhar?

BIDILLU: Dalwaqt.

SKRIVAN: Tghid nista' nohroġ issa?

Bieb jinfetah u jinghalaq. Passi ta' xi hadd diehel.

ASTRONOMU (*ghadu 'l bogħod - jistenna hdejn il-bieb*): L-ghodwa t-tajba.

BIDILLU: L-ghodwa t-tajba, sinjur.

Pawsa.

SKRIVAN (*minn taħt l-ilsien*): Min hu dak?

BIDILLU: Ma nafx. Xi jrid tghid?

SKRIVAN: Xejn ma qed joghġobni.

BIDILLU: Ghaliex? Jidher liebes pulit.

Hoss ta' bank ta' l-injam.

SKRIVAN: Ġabar il-bank mill-art u poġġa. Rabat idejh fuq sidru. X'qed jistenna?

BIDILLU: Tgħid mhux lilek?

SKRIVAN: Imma ghaliex dejjem lili? Kif tfattarha dejjem li lili jrid bilfors?!

BIDILLU: Ghax int superjur tiegħi - int fuqi hawn - int l-awtorità. Bil-fors li lilek irid.

SKRIVAN: Ma toghġobni xejn imġiebtu.

BIDILLU: Anki xaghru ppettnat pulit. Ghandu qmis bajda u libsa sewda - biċ-ċoff iswed ukoll.

SKRIVAN: Għadu jistenna.

BIDILLU: Ihares lejki u jistenna.

SKRIVAN: Ghaliex ma jitharrikkx - jgħid xi haġa?

BIDILLU: Donnu m'ghandux għaġla. Lest jistenna sa l-eterinità.

SKRIVAN: X'jista' jrid minni?

BIDILLU: Int itlaq, Sur Skrivan. Għada hawn issibu.

SKRIVAN: Għada m'iniex ġej.

BIDILLU: Jibqa' jistenna.

SKRIVAN: Iżda *jien* ma nistax nistenna! Għada rrid niżżewweġ. Ma nistax niżżewweġ u l-hin kollu naf li hawn dan jistennieni min jaf ghaliex malli nidhol l-uffiċċju. Kif tridni ngawdi ż-żwieġ b'dawn il-hsibijiet f'mohħi?!

BIDILLU: Int ghax ma tehilsux malajr mela?

SKRIVAN: Mela naf kif!? - Attent, qam bil-wieqfa!

BIDILLU (*taħt l-ilsien*): Ġej 'l hawn.

SKRIVAN: Ibqa' hdejja, Bidillu, f'ġieħ kemm hemm!

Passi tqal resqin.

ASTRONOMU: Skużawni...

SKRIVAN: Jien m'iniex hawn!

BIDILLU: Emm, ridt xi haġa, sinjur?

ASTRONOMU: Ghandi nifhem li l-uffiċċju għadu m'għalaqx, hux hekk?

BIDILLU: Nghidlek is-sew ma nafx - m'iniex żgur. Tliff kull kont ta' hin. Int ridt xi haġa?

ASTRONOMU: Lil das-sinjur.

SKRIVAN: Li.... lili?

ASTRONOMU: Jekk joghġbok.

SKRIVAN: Ma jistax ikun trid lili! Issa tard wisq - nofs in-nhar ilu li daqq! Ara l-arloġġ tiegħi bil-kalendarju inkorporat, *shock-proof*, *antimagnetic* u *water-proof* u li swieli xahrejn paga!

ASTRONOMU: Fuq l-arloġġ tiegħi għad baqa' għaxar minuti għal nofs in-nhar.

SKRIVAN: L-arloġġ tiegħek? Int ghandek arloġġ?...

ASTRONOMU: Arloġġ-kronometru; jahdem bil-batteri elettrika, jaghti l-habel lilu nnifsu, tista' tafda fuqu kompletament - ivarja biss sekonda f'elf sena.

SKRIVAN: Iva eh? Sabih - sabih hafna. Tal-ghageb. Mhux hekk, Bidillu?

BIDILLU: Qatt ma rajt isbah.

ASTRONOMU: Grazzi.

SKRIVAN: U skond dan l-arloġġ allura?...

ASTRONOMU: Arloġġ-kronometru. Mhux l-istess haġa.

SKRIVAN: Skuzani; skond l-arloġġ-kronometru tieghek allura nofs in-nhar ghadu ma daqqx?

ASTRONOMU: Baqa' tmien minuti. Preċiżament,...

SKRIVAN: Nemmek, nemmek! Isma', jekk ghandek bzonn xi haġa kemm tghidli taf, sinjur.

ASTRONOMU: Grazzi. Nixtieq napplika ghax-xoghol.

SKRIVAN: Int?

ASTRONOMU: Jien. Hawn ghandi l-karti kollha mehtieġa.

SKRIVAN: Ha narahom. Jekk hu hekk malajr nirrangaw.

(Thaxwix ta' karti.)

Hmm, Iva tajjeb... Tajjeb. U din?!

ASTRONOMU: Karta ta' l-identità.

SKRIVAN: Qed nara. Dar-ritratt mhux ġdid ghalija.

ASTRONOMU: Urejturek dalghodu.

SKRIVAN: Dalghodu?... Ah, iva, iva... issa qed niftakar! Qisu l-bierah! Int is-Sur Astronomu, hux hekk? Kif inti, tajjeb?

ASTRONOMU: Ahjar grazzi.

SKRIVAN: Eh, kont ghedtlek li terġa' tiġi lura, tiftakar?

ASTRONOMU: Nammetti. Kellek raġun int. Fhimt u rajt li fl-ahhar mill-ahhar ma jaqbillix li ismi jinqata' mil-legistru.

SKRIVAN: Issa qed titkellem ta' raġel bil-ghaqal! M'ghedtlekx mill-ewwel kont jien! Ma tridx titef il-fiduċja.

ASTRONOMU: Hekk hu.

SKRIVAN: Imma għax tgħid kemm qed narak inbdilt mill-ewwel 'l hawn.

ASTRONOMU: Minhabba l-ilbies forsi. Nehhejt in-nuċċali wkoll. Il-lentijiet ma kinux jaqblu - kienu qed iċajpruli l-vista.

SKRIVAN: U mingħajrhom issa?..

ASTRONOMU: Ftakart li jien miopiku.

SKRIVAN: U qed ngħid... id-daqna - m'ghadx għandek id-daqna lanqas.

ASTRONOMU: Hekk hu. Iżda dwar dak ix-xogħol li semmejt l-ewwel...

SKRIVAN: Eh, iva. Ridt tapplika, hux hekk? Ghidli, ghidli...

BIDILLU (*iqahqah pulit*): Ehm, skużi ftit, Sur Skrivan...

SKRIVAN: X'gara? Xi trid, Bidillu? Ma tarax li qed inkellem lis-sinjur?

BIDILLU: Iva, u nitolbok skuża, sinjur. Imma jiena hawn xoghli hu li nara li kulhadd iżomm il-kjù, ikun min ikun, il-kjù jehtieg li jinżamm: prinċipju ta' preċedenza kif dejjem tghidli int, Sur Skrivan. U qabel taqdi lil das-sinjur tinsieħ li hemm dawk l-ohrajn li ilhom jistennew wisq qablu...

SKRIVAN: Fejn? Min ilu jistenna? Dawk li hemm jitmieghku ma' l-art? X'qed jagħmlu fl-art jekk iridu jinqdew? Dawk reqdin!

ASTRONOMU: Aktar qishom mejtin, ma tahsbux?

SKRIVAN: Reqdin jew mejtin l-istess haġa. M'iniex se naqdihom, Bidillu. Misshom qagħdu fil-kjù.

BIDILLU: Skużani, Sur Skrivan; għandek raġun int.

SKRIVAN: Mhix haġa ġdida. Mela, Sur Astronomu, ġejt għax xogħol kont qed tghidli. Jehtieg inhaffu iżda; dalwaqt nofs in-nhar... Mela, kif għedtlek dalgħodu, l-applikazzjonijiet għax-xogħol ta' Astronomu Osservatur...

ASTRONOMU: Skużi ftit. Jien m'għadnix infittex xogħol ta' Astronomu.

SKRIVAN: Le? Isma, dak mhux xogħol ta' min jiskartah; ma tantx issib astronomi kwalifikati bhalek.

ASTRONOMU: Naf; mill-konkorrenza ma nibzax kieku. Biss ma nistax nibqa' nistenna sa l-ekklissi li jmiss biex insib impieg.

SKRIVAN: Eh, minn daqshekk hadd ma jtik tort! Tistenna tletin sena! X'idea assurda!

ASTRONOMU: Banali.

SKRIVAN: Mela allura liema xogħol qed tfittex?

ASTRONOMU: Xi haġa differenti. Hsibt u rajt li meta wiehed iqis il-qagħda prezenti tal-lum, u meta wiehed jara dak kollu li qed jiġri hemm barra - biex ma nsemmix dak li qed jiġri hawn ġew - hsibt u rajt...

SKRIVAN: Iva, iva? Kieku nhaffu ftit jahasra...

ASTRONOMU (*bl-istess lajma*): ...Li meta wiehed iqis il-fatt innegabbli li l-istatwa tal-Ġustizzja marret tghammar fuq is-Supermarket bil-mizien immejjel...

BIDILLU: ...U fuq kollox b'ghamad trasparenti quddiem ghajnejha!

ASTRONOMU: ...U fuq kollox b'ghamad trasparenti quddiem ghajnejha; kif ukoll meta wiehed jisma' li l-imhallfin torox hadu residenza temporanja-permanenti ġo l-istess Supermarket f'hanut tal-laham, u fuq kollox billi għadu mhux maghruf meta x-xogħol fuq il-Palazz tal-Ġustizzja l-ġdid huwa maħsub li jinbada - wisq anqas meta se jitlesta - għalhekk, meta tqis il-pro u l-kontra ta' dil-qagħda, u billi żżomm dejjem quddiem ghajnejk dawn il-fatti kollha u bosta oħrajn li ma nistax insemmi - għalhekk, hsibt u rajt li sakemm tibqa' teżisti l-qagħda preżenti, il-professjoni ta' Astronomu u l-hars kollu lejn stilel u kwiekeb ta' ġmiel bla qies iżda żvantagġati mill-fatt li jinsabu mbegħdin wisq, il-professjoni ta' Astronomu, kif għedt, tlift kull hajra għaliha. U għalhekk minghajr ma ridt f'daqqa wahda fhimt u rajt li l-vokazzjoni tiegħi kellha tkun dik ta' ... Bekkamort.

BIDILLU: Bekkamort?

SKRIVAN (*jaħsibha*): Ah. Bekkamort eh?

ASTRONOMU (*deċiż*): Bekkamort.

SKRIVAN: Bekkamort, iva. Idea stupenda! Brillanti!

BIDILLU: Ġenjali!

SKRIVAN: Forsi xi ffit makabra u pessimista, iżda pratticissima!

ASTRONOMU: Grazzi. Tifhmu intom; għalxejn inkompli nahli ghomri nġharrex lejn kwiekeb imbiegħda biex imbagħad nitlef il-ftit li għandi taht imniehri.

SKRIVAN: Dik hi l-essenza tal-hajja! Filosofija prattika tassew! Nies bhalek għandna bżonn. Malajr inqajmuha fuq saqajha d-dinja mbagħad.

BIDILLU: Tassew. (*Jigbed nifs twil.*) Eh, imma - *E pur si muove.*

SKRIVAN: Bla dubju - *E pur si muore!*

ASTRONOMU: Ghandi nifhem mela li nsibilkom post ta' bekkamort, hux hekk?

SKRIVAN: Jista' jonqos! Dalwaqt naqdik. Naraw ftit. (*Thaxwix ta' karti.*) Naraw - naraw. (*Aktar thaxwix.*) Irid ikun hawn xi haġa. (*Pawsa.*) Imma kif jista' jkun! (*Thaxwix u aktar thaxwix.*)

ASTRONOMU: Jaqaw?

SKRIVAN: Ma nistax insib... Imma jrid ikun hawn bilfors xi talba għal bekkamort ! In-nies trid tmurt bilfors!... Hawn hi! Le - stenn ftit... Imma kif! Hawn ghandi mnizzel kategorikament li m'hemm *ebda* offerta ta' xogħol ta' bekkamort!

Tahbita mal-bieb. Bieb jinfetħ bil-ghaġla.

TAL-POSTA: Posta!

Bieb jingħalaq.

BIDILLU: Sur Skrivan, ġew dawn għalik.

SKRIVAN: Iva wkoll fl-ahhar minuta jibghatulek ix-xogħol! Gib 'l hawn. (*Thaxwix ta' karti.*) Din mill-Uffiċċju tas-Sanità. (*Pawsa qasira.*) Sur Astronomu! Ara ftit! Int twelidt taht stilla hanina jkollli nghid! Għadhom kif dahluli ruxxmata offerti ta' xogħol għal bekkamorti. Diżastru nazzjonali għadu kif laqat lil pajjiżna! Xi hadd poġġa bomba taht l-isptar lokali u tajru mas-smewwiet!

ASTRONOMU: U hemm il-mejtin?

SKRIVAN (*ferħan se jtir*): U nghid! Mijiet! Eluf ta' mejtin!

ASTRONOMU: Għall-erwieħ. (*Wahdu.*) Ma ttajmjajtx tajjeb il-*fuse*. L-arloġġ li kelli ma kien jiswa xejn. Imma issa...

SKRIVAN: Iva, mela! U isma' din: huwa mahsub li se jkun hemm bosta xoghol ghal zmien twil hafna! Minn dejjem ghedtu jien - ix-xoghol qatt ma jonqos!

ASTRONOMU: Mela nista' napplika ghal bekkamort?

SKRIVAN: Isma' x'qallek! Malajr izda - jehtieg inlestu kollox qabel idoqq nofs in-nhar. Bidillu, 'tini daqqa f'id. Newwel dik il-formola! Haffef!

BIDILLU: Hawn, sinjur!

SKRIVAN: Iffirmali hemm, jekk joghgbok!

ASTRONOMU: Hawn? Naghmel salib biex inhaffu?

SKRIVAN: Ecċellenti! Is-slaleb u l-bekkamorti jmorru flimkien. Lest? Ġib. It-timbru, Bidillu!

BIDILLU: Timbru!

Hoss ta' timbru.

SKRIVAN: Hemm! Formola safra issa!

BIDILLU: Is-safra hawn!

SKRIVAN: Salib iehor, sinjur!

ASTRONOMU: Tajjeb hekk? X'jonqos?

SKRIVAN: Timbru! Timbru!

Hsejjes ta' timbru.

SKRIVAN: Formola bajda - ta' l-ahhar! Salib iehor hemm - hekk! Bolla ta' zewg soldi. Ohrog' ilsienek, Bidillu!

BIDILLU: AAaaagh!

SKRIVAN: Tapprofittax ruhek biex tghajjed! - U hemm ahna! Imwahhlin. Ghandek żewġ soldi, sinjur?

ASTRONOMU: Soldi? Ma nahsibx; ha nara...

SKRIVAN: M'hemmx żmien! Tista' taghmel čekkk jekk trid.

ASTRONOMU: Tassew. Hawn. Hekk tajjed?

SKRIVAN: Ferm! L-ahhar timbru!...

(Timbru)

U lesti! Sur Astronomu, ghandi l-pjaċir ngħarrfek li l-applikazzjoni tiegħek għal xogħol ta' Bekkamort Permanenti mad-Dipartiment tas-Sahha giet milqugħa. Nifrahlek, Sur Bekkamort!

BEKKAMORT - EX-ASTRONOMU (*kiebi*): Nizzik hajr. Ninsab ferhan se ntir. Sa fl-ahhar nista' ngħid li l-hajja tatni xi haġa lili wkoll. Issa hieni tabilhaqq.

Arloġġ ta' knisja fil-qrib idoqq nofs in-nhar fuq nota newwieha.

SKRIVAN: Hemm hu - nofs in-nhar! Sa fl-ahhar! Sa fl-ahhar! Sahha għalikom!

BEKKAMORT (*melankoniku aktar ma jmur*): L-ghodwa t-tajba. Hallini nerga' nizzik hajr ta' kemm għamilt miegħi...

SKRIVAN: M'hemm imniex - m'hemmx żmien! Dmir tiegħi! Skużani imma mghaġġel. Ghada sejjer nizzewweg.

BEKKAMORT: Kondoljanze.

SKRIVAN: Grazi, tant iehor. Sahha!

BEKKAMORT: Nittamaw li le.

Hoss ta' hġieġ jinkiser.

SKRIVAN: AAAAaaaaaghhhhh!!

BEKKAMORT: Kellu ghalfejn johroġ mit-tieqa?

BIDILLU: Mghaġġel, qallek. Mohhu mhux hawn.

BEKKAMORT: Dnub li waqa' fuq dak it-trakk tas-saqqijiet li kien hawn ipparkjat taht it-tieqa. Kien imut zoptu kieku żgur. Kien jahbat rasu mal-bankina, ifarrak wiċċu mal-bitmak, jikser is-sinla ta' dahru, forsi jahbat naghsu wkoll, u jibqa' tal-kolp. Ma tahsibx li kien imut kieku?

BIDILLU: Hemm ċans.

BEKKAMORT: Min jaf kemm kien jifrah ikun jaf li kont inkun jien il-bekkamort li nwasslu sal-qabar. U kollu mertu tieghu li sabli dal-post. Tghidli xejn, imma x-xoghol tieghu joffrilo sodisfazzjon kbir tassew; jaf li dak li jagħmel kulhadd jibqa' jafulu, ukoll wara mewtu.

BIDILLU: Hekk hu. Imma jekk ma jimpurtax se nibda xoghli issa. Ma rridx li meta jiġi lura mill-isptar dak il-ballun minfuh ta' skrivan jaqlaghli l-inkwiet ghax isibli dal-kaos kollu għadu hawn.

BEKKAMORT: Tridx naghtik daqqa t'id? Dawn il-kadavri nistghu nohorguhom 'il barra ma tahsibx?

BIDILLU: Jaqbel. Ara, nibdew minn dan l-ohxon.

RAGEL QARRIEQI (*jokrob*): Nofs in-nhar... daqq?

BEKKAMORT: Stenna. Dan għadu haj miskin. Newwilli siġġu ftit.

BIDILLU: Hawn, attent, għandu sieq żlugata...

Hoss qawwi ta' daqqa ta' siġġu.

RAĠEL QARRIEQI - SUPPOST MEJJET (*jokrob wahda twila u ta' l-ahhar*): AAaaaaaaaAGH! (*Miet.*)

BEKKAMORT: Kif tara, int xhud issa Bidillu li dan ir-raġel qarrieqi issa kadavru.

BIDILLU: Bla dubju. Taqbd u int minn saqajh? (*Jitqanzah biex jerfghu.*) Kemm hu tqil ukoll!

BEKKAMORT: Qieghdu hawn, wara l-bieb. Hekk.

BIDILLU: U kemm għad baqa'!. Ejja bil-qalb it-tajba

BEKKAMORT: Lil dan issa?

BIDILLU: Xi trid tagħmel. Ċiss, ara x'għandu f'rasu.

BEKKAMORT: Tliet balal. Kont ċert li lqattu erba' darbiet lil dan.

BIDILLU: Leqq, tlieta. Ir-raba' wahda laqtet li dak tar-rokna. Ghidli haġa, dik il-hela ta' ċomb għalfejn? Tir kull wiehed kont tiffranka tliet karnijiet ċomb ġmielhom.

BEKKAMORT: Għal darb'ohra. L-esperjenza tghallem.

BIDILLU: U kemm ix-xjafek huma tqal!

BEKKAMORT: Mhux hekk, habib; *De mortuis nil nisi bonum*. Ftakar fuq kolloxx li dawn l-imsejkna issa hallew dana l-Wied tad-Dmugh - minn trab għal trab - hallew il-frugħa tad-dinja - telqu salibhom f'nofs it-triq...

BIDILLU: U hallewh għalina biex ingorruh; mur obsor!

BEKKAMORT: ...Issagrifikaw ruħhom għall-ġid tal-Komunità; biex ahna nsibu xogħol diċenti, naqilghu l-hobza ta' kuljum - biex nghixu.

BIDILLU: Sakemm immutu.

BEKKAMORT: Jehtieg. Biex warajna jiġi haddiehor - naghtuh opportunità ta' xoghol - biex hu wkoll jghix...

BIDILLU: Jaqla' l-hobza ta' kuljum.

BEKKAMORT: Jghix. Jissagrifika ruhu...

BIDILLU: Sakemm imut.

Lehinhom jibda jitbieghed - il-passi taghhom ukoll.

BEKKAMORT: Biex warajh jiġi haddiehor...

BIDILLU: ...Opportunità ta' xoghol.

BEKKAMORT: ...Hobza ta' kuljum - jissagrifika ruhu.

BIDILLU: Jghix.

BEKKAMORT: Imut.

BIDILLU: Jghix.

BEKKAMORT: Imut.

Lehinhom u l-passi taghhom jispiċċaw fix-xejn.

Skiet.

Jidwu passi qed joqorbu.

L-AWTUR: Kontu nsejtuni? Le, hawn ghadni - haj... nahseb. Imma ghedtilkom, sinjuri: m'iniex bi hsiebi nissagrifika - irrid nghid, niskuza ruhi. Id-dramm spiċċa. Li kellu jiġri - qed jiġri. Jien hierieg; nara naghmilx xi haġa. Il-lejl it-tajjeb.

(Pawsa.)

Ghedtilkom il-lejl it-tajjed. Se tibqghu hemm? X'intom tistennew?... Kif tridu. Li kont minnkom iżda kont niċċaqlaq - naghmel xi haġa. Insomma, jien sejjer.

(Jimxi ffit passi. Jieqaf.)

Se nhalli l-bieb imbexxaq.

(Bieb iżaqzaq.)

Ma tafx kif, forsi intom - jew xi hadd iehor - ikun irid johroġ. Il-lejl it-tajjed

Passi jitbieghdu..

TMIEM

1971

Inħadem għall-ewwel darba fuq il-palk fid-29 ta' Mejju, 1971 bi produzzjoni għall-palk ta' Joe fir-Teatru ta' l-Università, il-Belt. Hadu sehem fil-partijiet prinċipali:

Michael Sciortino (Astronomu), Alfred Spiteri (Skrivan), Rita Pirotta (Bidillu/a) flimkien ma' Michael Camilleri, David Filippidis, Tony Suda u Michele Conti.

1974

Produzzjoni mill-Għaqda Letterarja Maltija, għal darb'oħra f'idejn JOE FRIGGIERI fit-Teatru ta' l-Università, b'Michael Sciortino (l-Astronomu), Gemma Portelli (l-Iskrivan/a), Frank Tanti (il-Bidillu) u Charles Caruana (Raġel Qarrieqi).

1982

Preżentazzjoni minn ATEATRU - proudzzjoni ta' Peter Busuttil.

1986

Marzu. Adattament muzikali tad-dramm għal darb'ohra f'idejn PETER BUSUTTIL, b'Pino Scicluna (Skrivan), Ivan Fenech (l-Astronomu), Peter Busuttil (l-Awtur) Louis Buhagiar (il-Bidillu), kif ukoll William Hammett u Hubert Mugliette.

Muzika ta' J. Borg, E. Micallef, P. Scicluna, M. Forace u A. Fieri Soler).

1991

L-Ewwel ta' Mejju fil-berah ta' Ta' Qali - fil-festi ta' l-Ewwel ta' Mejju produzzjonio ta' DOMINIC SAID, li ħadem ukoll il-parti ta' l-Iskrivan, flimkien ma' Manwel Cassar (l-Awtur).